

متحده پنجاب کا آخری گورنر

سر ایوان میر سٹھد جینکنز ۱۹۴۷ء - ۱۹۴۶ء

فرح گل بھائی*

Jenkins was the Governor of Punjab in 1946-47. The time was significant as World War II had ended and British were planning to pack up from India, Jenkins was also part of echelon that was working in India for transfer of power they knew where the trouble lied. Jenkins had the capability to point out the disease, but he has no diagnostic solution for it. He had put his burden on centre, and centre only gave verbal warnings of dire actions against culprits who tried to disturb the process of transfer.

Jenkins was good in writing letters, fortnightly reports informing the centre of the political developments in his province. Jenkin's study helps us to determine the factual ground realities and centre cosmetic claims.

When claims do not match realities, the jugglers are miserably exposed; ordinary people of Punjab paid the price of their failure. The British rulers safely sent back home their civilians and soldiers and let the Punjab bled. Punjab had given a lifeline to British in 1857, but in 1947 British administrator of Punjab had no life line for this province.

گورنر ہاؤس لاہور، ۱۳ اگست ۱۹۴۷ء سے پہلے کی بات ہے کہ گورنر اور اُس کا سیکرری بہت سی دستاویزات نذر آتش کر رہے تھے اور یہ اس لیے کیا گیا کہ دہلی سے گورنر جزل و اُس رائے آف انڈیا کا حکم آیا تھا۔ کہ تمام وہ دستاویزات جو حکومت برطانیہ کے لیے شرمندگی کا باعث ہو سکتی ہیں تقسیم ہند کے سلسلے میں تلف کر دی جائیں۔ ۱

ایوان میر سٹھد جینکنز (Sir Evan Meredith Jenkins) متحده پنجاب کے آخری گورنر تھے

* سینئر رسچ فلیڈ، قومی ادارہ برائے تحقیق تاریخ و ثقافت پاکستان، قائد اعظم یونیورسٹی، اسلام آباد۔

ان کی مدت حکومت پنجاب میں اپریل ۱۹۲۶ء سے اگست ۱۹۲۷ء تک قائم رہی۔ جینکنز سے پہلے سر برٹش گلینیسی متحده پنجاب کے گورز تھے۔ وہ اس عہدہ پر ۱۹۲۱ء سے لے کر ۱۹۲۶ء تک فائز رہے۔

گلینیسی کے پاس پنجاب کا مضبوط کنسٹوول تھا۔ یہاں پر مخلوط حکومت تھی۔ اس وقت وزیر اعلیٰ سکندر حیات (۱۸۹۲ء-۱۹۲۲ء) تھے۔ ۲ دسمبر ۱۹۲۲ء میں سکندر حیات کی اچانک طبی موت واقعہ ہوئی اور ان کی جگہ سر خضر حیات نوانہ وزیر اعلیٰ کے عہدے پر فائز ہوئے۔ یونینٹ پارٹی کی حکومت تھی ہندو، سکھ اور مسلمان زمیندار طبقہ انگریزوں کے ساتھ مل کر باخیر و خوبی سے حکومت کا کاروبار چلا رہے تھے۔

جینکنز کی ہندوستان میں تعیناتی اور عہدے

جینکنز نے انڈین سول سروس کے مقابلے کے امتحان میں اول پوزیشن حاصل کی تھی۔ وہ انڈین سول سروس ۲۰ اکتوبر ۱۹۲۰ء کو اس ادارہ میں شامل ہو گئے۔ ۱۹۲۰ء سے ۱۹۲۵ء تک وہ مختلف مقامات پر ڈپٹی کمشنر کے فرائض انجام دیتے رہے۔ مثلاً فیروز پور، لالکپور، امرتسر، لاہور اور شملہ۔ ۳ وہ ہوشیار پور میں ۱۹۲۵ء-۱۹۳۰ء، امرتسر ۱۹۳۱ء-۱۹۳۳ء ڈپٹی کمشنر رہے، ڈپٹی سیکرٹری اور جوانہ سیکرٹری انڈسٹری اور لیبر ڈپٹریمنٹ آف انڈیا ۱۹۳۳ء-۱۹۳۴ء، وہی کمشنر: انچارج سپلائی (راش کا انتظام پر پسل پرائیویٹ سیکرٹری ۲ گورز جزل اور واسرارے انڈیا لائٹ گھو (Linlithgow 18th April 1943-1947ء)، پرائیویٹ سیکرٹری ارل ویول واسرارے انڈیا ۱۹۳۲ء-۱۹۳۱ء، گورز متحده پنجاب ۱۵ اگست ۱۹۳۲ء-۱۹۳۶ء، اپریل ۱۹۳۶ء-۱۹۳۷ء، ۸ اپریل ۱۹۳۷ء۔

۱۹۲۷ء میں انگلستان جا کر جینکنز نے Standard Chartered Bank میں ملازمت اختیار کر لی۔ ایوان جینکنز نے شادی نہیں کی۔ وہ خاموش طبع شخص تھے پنجاب کے بارے میں کبھی بھی زیادہ بات نہیں کی۔ وہ اپنی رہائش ۲۳ ایشلے گارڈن (Ashley Gardens) SWI لندن میں مقیم رہے۔ ۳ نومبر ۱۹۸۵ء کو اس دنیا سے کوچ کر گئے۔

ایوان جینکنز کا خاندان

ایوان جینکنز کے بھائی اُوین جینکنز لکھتے ہیں کہ میرے والدین زیادہ تر مغربی انڈیا میں رہے۔

مکلتہ اس زمانے میں اٹھیا کا دارالحکومت تھا۔ اس کے والد لارڈ ہارڈنگ کی کوئل میں تھے۔ ۱۹۱۲ء میں جون لوکس جینکنز کا اچانک انتقال ہو گیا۔^۷

ایوان جینکنز کے دو بھائی ڈیوڈ (David) اور اوین (Owain) تھے۔ ڈیوڈ ایوان بالا (House of Lord) کا رکن تھا جبکہ اوین ایک کامیاب کاروباری شخص تھا۔^۸

جینکنز کے بارے میں

جینکنز کا دعویٰ تھا کہ وہ پنجابیوں کی خوبیوں اور خامیوں سے اچھی طرح واقف ہے۔ جینکنز ہندوستان کی تقسیم کے خلاف تھا اور بقول اس کے وہ پنجاب کی تقسیم کے بھی خلاف تھا۔ (ابتدہ یہ بات بھی ذہن میں رکھنی چاہیے کہ جب آپ حکومتی معاملات میں اپنی ذاتی پسند ناپسند کو بالائے طلاق رکھ دیتے ہیں اور صرف وہ کام کرتے ہیں جو حکومت وقت ضروری سمجھتی ہے یا چاہتی ہے۔ اور اگر ایسا نہیں کر سکتے تو پھر آپ استفادے کر حکومتی مشینزی سے علیحدہ ہو جائیں)۔ جینکنز نے ہندو، مسلمان اور سکھ سرکردہ افراد کو یہ بات گوش گزار کی کہ پنجاب کی اہمیت ان کی بیکھڑی میں ہے۔ تقسیم سے نہ صرف پنجاب کو نقصان پہنچ گا بلکہ پورا ہندوستان اس سے متاثر ہو گا۔ پنجاب کی اہمیت کسی سے ڈھکی چھپی نہیں تھی۔ پنجاب ہندوستان کے اناج اور کھانے کی اشیاء کا گودام تھا۔

اس کے علاوہ پنجاب کی سر زمین عسکری قیادت میں ہندوستان کی سر زمین میں نمایاں اہمیت رکھتی تھی۔ یہ فوجی دنیا کے کسی بھی کونے میں لڑنے کی صلاحیت رکھتے تھے۔ تاریخ دنوں کو اس عنصر کو بھی زیر غور رکھنا چاہیے کہ مسلمان اور سکھ اپنی جانوں کا نذرانہ دینے کے لیے ہر وقت تیار تھے۔

موسیلے نے اس بات کی وضاحت اپنی کتاب The Last Days of British Raj میں کی ہے۔ وہ لکھتے ہیں کہ ہندوستان کی فوج میں پہنچنے فیصلہ فوجی مسلمان تھے۔ یہ اس وقت کی بات ہے جب انگریز حکومت ہندوستان پر رانج تھی پہلی جنگ عظیم میں انہوں نے انگریزوں کے لیے شہادی افریقہ، اٹلی، ملائیشیا اور برمما کی لڑائی میں حصہ لیا۔ گویا فوج میں اگر تیرہ (۱۳) مسلمان تھے تو وہاں سات (۷) ہندو بھی تھے۔ جبکہ آبادی کے لحاظ سے اگر چھوٹیں (۲۲) ہندو ہیں تو تو (۹) مسلمان۔ یعنی آبادی میں تو ہندوؤں کا پلرا بھاری تھا مگر جان کا نذرانہ پیش کرنے کیلئے مسلمان ہی موجود تھے۔^۹

مسلمانوں کی اس بے لوث خدمت کے عویض انگریز ۱۹۴۲ء کے بعد سے مسلمانوں کے لیے دل

میں ایک نرم گوشہ رکھتے تھے۔ مگر جہاں تجارت اور لین دین کا معاملہ آجائے وہاں انگریز اپنے کاروبار اور تجارت کو ہی اولیست دیتا تھا۔ (یعنی ہندوستان کی تقسیم کا نقشہ ان کے ذہن میں تھا۔ ہندو تعداد میں مسلمانوں سے زیادہ تھے ان کا علاقہ بھی مسلمانوں کے مقابلہ میں زیادہ تھا۔ اس لیے خیال یہی تھا کہ تجارت کے لیے ہندوستان کی مارکیٹ کو ہاتھ میں رکھا جائے۔ اس کے لیے ضروری تھا کہ ترازوں جو اس وقت انگریز کے ہاتھ میں تھا وہ سب کچھ بھی ہندو کے پڑھ میں ڈال دیا جائے۔ جس پر اس کا حق نہیں تھا تاکہ ہندو انگریز کے احسان کے بدله ان کی غیر مشروط شرائط مانے اور فوجی سامان کے معاهدے چہازوں کے معاهدے اور اربوں روپے کے لین دین کے معاملات میں لیت و لعل نہ کرے۔

جنکنفر کی منظر سوانح عمری

ایوان جنکنفر کی تاریخ پیدائش ۲ فروری ۱۸۹۶ء ہے۔ والد کا نام سر جون لوئیس جنکنفر تھا۔ ایوان میر محمد جنکنفر نے تعلیم ریگی بیلیول کالج (Rugby Balliol College)، آسفورڈ، لندن سے حاصل کی۔ پھر جنگ عظیم اول (۱۹۱۴ء۔ ۱۹۱۸ء) میں حصہ لیا۔ ایوان انہیں سول سو روپے کے امتحان میں اول آئے اور ان کی تھیناتی پنجاب میں ڈسٹرکٹ آفیسر کی حیثیت سے ہوئی۔^{۱۰}

ایوان جنکنفر کو پنجاب سے ایک خاص آنسیت اور لگاؤ تھا۔ یہ لگاؤ تقریباً ویسا ہی تھا جیسا کاروڑ (Caroe) کو صوبہ خیبر پختونخوا سے تھا۔ ایوان کے ہم منصب اس کو مذاق میں کہتے تھے کہ جنکنفر نے پنجاب سے شادی کر لی ہے۔ دراصل جنکنفر غیر شادی شدہ تھا۔ بقول لیری کالنجز جنکنفر پنجاب کے معاملات میں اس قدر وابستہ تھا، کہ باقی ہندوستان بھی وجود رکھتا ہے یہ بات اس کے تصور سے نکل جاتی تھی۔^{۱۱}

جنکنفر نے ایک جگہ بیان کیا کہ یہ خیال انگریز افسر اپنے انہیں افسر کی بات نہیں مانیں گے بلا جواہری۔ جنکنفر نے بتایا کہ وہ ۱۹۲۰ء میں انہیں سول سو روپے سے منسلک ہوئے۔ ان کے کئی افسر انہیں تھے۔ اور سو سو روپے کا ماحول عزت اور احترام پر مبنی تھا۔ یہ بات ذہن میں لانا کہ برطانوی نژاد افسر مقامی انہیں کے حکم کی تعیین نہیں کرے گا مفعلاً خیز بات تھی۔

حینکنز اور پنجاب کے فسادات ۱۹۳۷ء

اس موضوع کا مقصد اُن عوامل کا جائزہ لینا ہے جو پنجاب میں فسادات کا موجب بنے۔ اس مضمون سے ظاہر ہوتا ہے کہ پنجاب کے سرکردہ حکومتی مشینری نے اس کو ایک دہانے کی طرف دھکیل دیا۔ سیاست سے شرافت اور اصول پسندی نکال دی جائے تو جو قوتوں ابھرتی ہے وہ افرافی، نفاق، قتل و غارت اور خواتین اور بچوں کی بے خرمتی کی صورت اختیار کر لیتی ہیں۔

انگریز کی تاریخ ہمیں یہ ہی بتاتی ہے کہ انگریز اپنے لیے تو انصاف اور اصول پسندی اختیار کرتے ہیں مگر دوسری قوموں اور ملکوں کے لیے اس کے بر عکس سیاست کے اصول اپناتے ہیں۔ پنجاب میں مسلم لیگ ایک اکثریتی جماعت تھی۔ انگریز حکومت نے اصولوں کو بالائے طاق رکھتے ہوئے ایک سب سے کمزور جماعت کے لیڈر کو پنجاب کا وزیر اعلیٰ بنانے کو ترجیح دی۔ برینڈ گلنی کو معلوم تھا کہ وہ ایک غلط اقدام اٹھا رہے ہیں۔ وہ جمہوریت کے اصولوں کی خلاف ورزی کر رہے ہیں۔ وہ اپنے اس اقدام کو دنیا کی کسی بھی عدالت میں صحیح ثابت کر کے نہیں دیکھا سکتے تھے۔ اس نے خضر حیات کی کمزور ترین پارٹی کو ایک سوچی سمجھی سیکم کے تحت اقدار نعقل کیا۔ یہ ایک طرح سے مسلمانوں کو سکھوں اور ہندوؤں کے ہاتھوں یعنی بیانے کے مترادف تھا۔ کیونکہ ہندوؤں اور سکھوں کا انگریس اکالی کی نمائندگی یونیٹ پارٹی میں زیادہ تھا۔ لہذا خضر حیات کو ان کی اشیر باد حاصل کرنا ضروری تھی۔ درستہ کوئی بل اسیلی میں منظور ہی نہیں ہو سکتا تھا۔

بقول ابوالکلام آزاد کے یہ مجرہ ہے کہ اکثریت مسلم لیگ کی ہے اور پنجاب میں حکومت کا انگریس کی۔ اس کے در پردہ ابوالکلام آزاد کی حکمت عملی تھی ۱۹۳۶ء کے بعد کا انگریس کے سربراہ ہونے کی حیثیت سے آزاد پورے ملک میں گھوم پھر رہے تھے تا کہ صوبوں میں کا انگریس کی حکومت تشكیل دی جاسکے۔ پنجاب میں کا انگریسی حکومت کے بارے میں کوئی سوچ بھی نہیں سکتا۔ ابوالکلام نے مسلم لیگ کے اراکین اسیلی سے تعاون کی درخواست کی مگر محمد علی جناح نے انہیں منع کیا تھا کہ کا انگریس سے رابطہ نہ کریں۔ ابوالکلام آزاد اپنی کتاب India Wins Freedom میں تحریر کرتے ہیں کہ انہوں نے پھر یونیٹ اور سکھوں کے ساتھ گھٹ جوڑ کیا اور یوں کا انگریس پنجاب میں ابھری (کا انگریس کی کل ۱۵ نشستیں تھیں سکھ اکالی پارٹی کی ۲۳، یونیٹ ۲۱) جس کو سیاست کے تمام پنڈتوں

نے سراہا۔ نہرو اس معاملے میں سادہ آدمی تھے وہ اس منطق کو سمجھنے پا رہے تھے۔ بلکہ ابوالکلام سے ناراض ہو گئے کہ یہ کیسے ہو سکتا ہے۔^{۱۲}

مسلم لیگ کو ان حالات کا پوری طرح اور اک تھا وہ جانتے تھے کہ جنگ کے بعد ہندوستان کا نقشہ دہ نہیں رہے گا جو جنگ سے پہلے تھا۔ حالات کی عجیبی نے ان کو پریشان کر دیا تھا۔ ایک طرف سیاسی حالات، دوسری طرف مسلمانوں میں ایسے افراد کی کمی نہ تھی جو ہر معاملے میں انگریز حکمرانوں کی طرف دیکھتے تھے کیونکہ یہ طبقہ انگریزوں کا پیدا کردہ تھا۔ یعنی ۱۸۵۷ء کی جنگ کے بعد نشوونما پانے والا زمیندار طبقہ اس عہدہ پر فائز تھے۔ یہ ایک اہم پوزیشن تھی ۱۹۴۶ء کے تناظر میں دیول ہندوستان کی تقسیم پر ۱۹۴۵ء سے کام کر رہے تھے۔ دوسری جنگ عظیم کے اختتام کے بعد یہ بات واضح ہو کر سامنے آ گئی تھی کہ ہندوستان کی تقسیم ناگزیر ہے۔

پنجاب اور بنگال کی تقسیم اُس وقت ناگزیر ہو گئی جب دہاں فرقہ وارانہ فسادات شروع ہو گئے یہ واقعات ۱۹۴۶ء میں شروع ہو گئے تھے۔

جنیکنٹر اور پنجاب کی تقسیم

جی ڈی کھوسل (The Stern Reckoning; A Survey of Events Leading up to the Partition of India) اور دوسرے بہت سے مورخین نے پنجاب کے فسادات کا شاخانہ دراصل کلکتہ، نواکھلی اور بہار کے فسادات کے نتیجہ تھے۔ ہندوستانی مورخین کا یہ بیان سراسر مغلط اور بے بنیاد ہے۔ کلکتہ نواکھلی اور بہار میں فسادات اگست ۱۹۴۶ء میں ہوئے۔ پنجاب میں فسادات ۱۹۴۷ء میں ہوئے گورنر ایوان جنیکنٹر نے اپنی مسلم دشمنی کے باوجود مارچ سے لے کر اگست ۱۹۴۷ء تک اپنی تحریری روپرتوں میں وائرائے کو متباہ کیا تھا کہ سکھوں نے پنجاب میں وسیع پیشانہ پر مسلمانوں کے قتل عام کا مخصوصہ بنایا ہے اس کو یہ بھی معلوم تھا کہ پنجاب خفیہ پولیس کے انگریز افسر نے جب اگست میں وائرائے کے اس خطناک منصوبے کی تفصیلات پر مشتمل فائل پیش کی تھی تو جناب اور دوسرے مسلم لیگی لیڈروں نے سکھ لیڈروں کی گرفتاری کا مطالبہ کیا تھا مگر ماؤنٹ بیٹن نے مسلم لیگی موقف سے اتفاق کرنے کے باوجود سردار پیشیل اور گورنر گورنر ایوان جنیکنٹر کی مخالفت پر مظلومہ کارروائی نہیں کی تھی۔^{۱۳}

فسادات کے پیچ پنجاب میں کب بوئے گئے

پنجاب میں دستیع پیانے پر فرقہ وارانہ فسادات کا پیچ دراصل ۱۹۳۶ء کے اوائل میں عام انتخابات کے بعد بویا گیا جب کانگریس نے انگریز گورنر کے تعاون سے مسلم لیگ کو صوبائی اقتدار سے محروم رکھا تھا کانگریس نے اس مقصد کے لیے یونیٹ پارٹی میٹھی بھر مسلمان جاگیرداروں سے گھٹ جوڑ کرنے میں کوئی شرم محسوس کی اور نہ ہی اس نے سکھوں کی فرقہ پرست اکالی پارٹی سے اتحاد کرنے میں کوئی تامل کیا تھا۔^{۱۲}

جینکنر کا نوٹ

اس میں شک نہیں کہ اگر عام انتخابات منعقد کرائے جائیں تو مسلم لیگ ۹۰ نشیں جیت جائے گی اور اس طرح اسے اسیلی میں اکثریت حاصل ہو جائے گی۔ مگر یہ غیر ممکن ہو گی۔ موجودہ حالات میں اس کی خاص اہمیت نہیں ہو گی۔ ہندو اور سکھ خالص مسلم حکومت کو کام نہیں کرنے دیں گے۔ سکھ خاص طور پر بغاوت کریں گے اور طاقت استعمال کر کے تشدد پر اتر آئیں گے اور حکومت کے لیے اسیلی کا اجلاس بلانا ممکن نہیں ہو گا۔^{۱۵}

جینکنر اور پنجاب، ماڈنٹ بیٹن

ماڈنٹ بیٹن کی آمد سے پہلے ہی پنجاب میں فرقہ وارانہ فسادات اپنے عروج پر تھے۔ ہندو اور سکھ ایک گروہ بن گیا تھا اور مسلمان دوسرا گروہ، دونوں میں کہیں نہ کہیں جھپڑ پہنچی۔

پندرل مون(Penderal Moon) جو ۱۹۲۹ء میں اٹھیں سول سرسوں سے مسلک ہوئے تھے اور ۱۹۳۷ء میں انہوں نے "ترنسفر آف پاؤ" کی جلوں کو تحریر کرنے میں مؤلف کے فرائض انجام دیے۔ پندرل مون اپنی کتاب میں تحریر کرتے ہیں کہ ماڈنٹ بیٹن کو اٹھیا رخصت ہونے سے پہلے یہ عنديہ پیش کیا گیا تھا کہ وہ ہندوستان میں متحده حکومت قائم کرنے کی کوشش کرے گا جو کہ کیبٹش مشن پلان کی تجوادیز کے مطابق ہو گی۔ اس کو یہ باور کرایا گیا تھا کہ وہ پہلی اکتوبر ۱۹۳۷ء تک یہ کوشش کر کے دیکھے۔ اگر وہ سمجھے کہ یہ ممکن نہیں ہے کہ تمام فریقین کی متحده حکومت کی طرف راغب نہیں ہیں تو پھر ماڈنٹ بیٹن کوئی تباہی اقدامات تجویز کر سکتا ہے تاکہ اقتدار کی تبدیلی معینہ وقت پر ظہور پذیر ہو سکے۔^{۱۶}

کلکتہ کے فسادات

مسلم لیگ کی طرف سے کینٹ مشن پلان کی منظوری اور کانگریس کی طرف سے گوگو صورت میں دائرائے پر اصولاً اور اخلاقاً یہ فرض عائد ہو جاتا تھا کہ وہ مسلم لیگ کو عبوری حکومت بنانے کی دعوت دیتا۔ لیکن اس نے ایسا نہیں کیا۔^{۱۷}

حالات نے ایسا رخ اختیار کر لیا جس سے ظاہر ہوتا تھا کہ انگریز رخصت ہونے اور کانگریس ان کی جگہ حکومت سنبلانے کی تیاریاں کر رہے تھے چنانچہ ۲۷ جولائی ۱۹۴۶ء کو بھی میں آں اڑیا مسلم لیگ کوںسل کا خصوصی اجلاس ہوا اس میں انگریزوں کی بد عبدیوں اور کانگریس کی خود غرضیوں کا جائزہ لیا گیا اور ۲ جون کی کینٹ مشن پلان کی منظوری کو واپس لے کر ۱۶ اگست کو ڈائریکٹ ایکشن کا فیصلہ کیا گیا۔ اس کا مقصد یہ تھا کہ اپنے احتجاج کو زیادہ سے زیادہ موثر بنایا جائے۔ لیکن مٹکر رہناوں کو یہ گوارا نہ تھا۔ چنانچہ ایک پلک تقریر میں چیل نے کہا:-^{۱۸}

بس راست اقدام کی دھکی دی جا رہی ہے وہ انگریزوں کے خلاف نہیں کانگریس کے خلاف ایک چلتی ہے کیونکہ انگریزوں نے واضح کر دیا ہے کہ وہ ہندوستان سے جا رہے ہیں۔

راست اقدام (ڈائریکٹ ایکشن) ۱۶ اگست ۱۹۴۶ء

یوم راست اقدام ملک میں منایا گیا۔ مسلمانوں نے برطانوی حکومت، کینٹ مشن اور لارڈ ویول کے خلاف زبردست مظاہرے کئے اور کسی مقام پر کسی ناخونگوار واقعہ پیش نہ آیا۔ لیکن کلکتہ میں جہاں سیوک سنگھی، سکھ اور فسادی دستے جن میں کانگریسی بڑی تعداد میں شامل تھے اور وہ ایک عرصے سے فسادات کی تیاریاں کر رہے تھے۔ مسلمانوں پہلے بول دیا۔ جب مسلمان مرد جلسے جلوسوں میں شامل ہونے کے لیے گھروں سے باہر گئے ہوئے تھے مسلمانوں کے محلے پر فسادی دستے چڑھ دوڑے اور بچوں بوزھوں، خواتین کو بے دریغ قتل کرنا شروع کیا۔ اندازا میں سے تیس ہزار افراد مارے گئے۔ کلکتہ کے فسادات میں سکھوں نے حصہ معمول بڑی سرگرمی دھائی۔

وی گریٹ ٹرائئٹ کے مصنف رقطراز ہیں:

لیکن جو کلکتہ میں مقابلہ ایک چھوٹی قوم تھے لیکن مضبوط اور مسلح ہونے کے ساتھ ساتھ زیادہ تر ڈرائیور اور ملکیت ہونے کی وجہ سے مہر سوار تھے نہیں طور پر مسلمانوں کو نہایت بے جی سے قتل کرتے چلے گئے۔^{۱۹}

۳ جون ۱۹۳۷ء کے بعد کا پنجاب لندن پریس کے تاثرات اخبارات اور فسادات ۱۹۳۷ء ۳ جون کے اعلان نے مسلم اقلیت کے بارہ اضلاع کو عارضی طور پر جدا کر کے مشرقی پنجاب کا نیا صوبہ بنا دیا۔ یہ اضلاع امرتر، ہوشیارپور، جالندھر، فیروز پور، لدھیانہ، کانگڑہ، رہک، حصان، گرگانوال، کرتال اور شملہ ہیں۔ گورنر پنجاب حیکٹر کے ماتحت اس کی ہندو اور سکھ مشینی ۱۵ اگست تک مسلمان سپاہیوں سے ہتھیار چھیننے اور ان کی جگہ ہندو اور سکھ سپاہیوں کو تعینات کرنے مسلمان اور اگرپڑ افسروں کو نکال کر اس ظلم عظیم کے لیے خفیہ تیاریاں کرنے میں مصروف رہی۔ ۲۰

مرحدی کمیش نے ۱۱ جون کو اپنے فیصلے کا اعلان کر دیا اور اس دن سے یہ نیا صوبہ کامل طور پر حکومت ہند کے قبضہ میں چلا گیا۔ اس کے بعد باڈنڈری فورس کی چار پلنٹوں کے ۳۵ فیصدی مسلمان فوجی ہی مشرقی پنجاب کے مسلمانوں کی جان و مال کے واحد محافظ رہ گئے۔ پہلا مرحلہ امرتر میں ہوا جہاں سے منظم طور پر یہ مہم شروع ہوئی۔ اس کے بعد ہوشیارپور، گورداپور اور جالندھر میں قتل و غارگیری کی یہ مہم انتہائی نظم و تنظیم طریقے سے پھیلتی گئی۔ یکے بعد دیگرے ان اضلاع کے مسلم دیہات، سکھ، جتوں کے مسلح جموں کا شکار ہوتے جا رہے ہیں امرتر ضلع میں بہت پہلے سے ہی مسلم دیہات پر سکھوں کے اکا دکا جموں کی اطلاع آنے لگ گئیں تھیں۔ ۲۱

اس وقت انہیں صرف مقامی وارداتوں کا نام دیا جاتا رہا۔ لیکن خطہ کی اہمیت کا اندازہ ۲۱ اگست کو ہوا جب ایک سکھ ترجمان نے بتایا کہ چودہ دن کے اندر دس ہزار مسلمان قتل کئے جا چکے ہیں۔ اخبار ٹائمز نے اپنی ۲۱ اگست کی اشاعت میں لکھا کہ تباہ شدہ امرتر میں ہلکے ہلکے زندگی کے آثار نمودار ہو رہے ہیں، نوچی دیہات میں اب سکون پیدا ہو چلا ہے۔ مسلمان ہجرت کر رہے ہیں۔ ۲۲

۳ جون پلان اور سکھ

سکھوں کو ۳ جون کے منصوبے کے نتائج کا احساس ہو گیا تھا کہ ہندوستان کی تقسیم کا مطلب سکھوں کی تقسیم ہے۔ ماشر تارا سنگھ نے کہا کہ آؤ سکھو تمہاری سرزین پر حملہ ہونے والا ہے تمہاری خواتین کی عزت و آبرو منٹے والی ہے۔ اٹھو اور ایک مرتبہ اور مغل حملہ آور کو تباہ و بر باد کرو۔ ہماری مادر وطن خون مانگتی ہے ہم اس کی پیاس اپنے اور اپنے دشمن کے خون سے بجائیں گے۔ ماشر تارا سنگھ نے ۱۹ جون کے بیان میں دہلی میں اس قسم کی باتیں کی تھیں۔ اس نے کہا تھا کہ ۳ جون کے

اعلان سے سکھوں کے مکمل خاتمے کا زبردست خطرہ لاحق ہو گیا ہے۔ مسلمانوں کو ان کے حصے سے زیادہ پاکستان مل گیا ہے اور باقی ہندوستان پر ہندوؤں کا قبضہ ہو گیا ہے۔ ۲۳

سکھوں کے دو حصوں میں تقسیم ہو جانے کا زبردست خدشہ ہے مسلمانوں کو پاکستان مل گیا ہے وہ اپنے مقصد میں کامیاب ہو گئے ہیں۔ مگر سکھوں کی حالت ابتر ہو گئی ہے۔ سکھوں نے کیا حاصل کیا حالات کی نزاکت کے تحت سکھوں کو رائے عامہ منظوم کر کے اپنی آئندہ پالیسی اور پروگرام کے متعلق بہت جلد کوئی فیصلہ کرنا چاہیے۔ اب یہ افواہ پھیل رہی ہے کہ ننکانہ صاحب پاکستان میں شامل کر دیا جائے گا۔ سکھ ایسی پالیسی کی سخت مخالفت کریں گے۔ ۲۴

گوکہ ذفاع کے وزیر بلڈیو سنگھ ۳ جون کے منصوبے کے روی طور پر منظوری دے چکا تھا۔ تاہم اس نے ۸ جولائی کو دبلی میں سکھوں کے ایک اجتماع کو خطاب کرتے ہوئے کہا کہ اگر حد بندی کمیشن ایوارڈ سکھوں کے خلاف ہوا تو اس کی مراجحت کریں گے اور وہ پتھر کے وقار کے تحفظ کے لیے کسی قربانی سے دربغ نہیں کریں گے۔ ۲۵

۱۰ جولائی ۱۹۸۷ء کو شرممنی اکالی دل کے صدر گیانی کرتار سنگھ نے پنجاب کے گورنر الیوان جیکنر سے ملاقات کے ارادہ کے دوران متنبہ کیا کہ اگر حد بندی کمیشن کا ایوارڈ سکھوں کے لیے اطمینان بخش نہ ہوا تو وہ پُر تشدد کارروائی کریں گے۔ وہ موافقانی اور نہری نظام کو تباہ کر دیں گے۔ ۲۶

۱۱ جولائی ۱۹۸۷ء گورنر نے اسی دن واپسی مائنٹ نینٹ کو اس ملاقات کے بارے میں جو رپورٹ بھیجی تھی اس میں کہا گیا تھا کہ آج گیانی کرتار سنگھ ملنے کے لیے آئے تھے وہ قانون آزادی ہند اور حد بندی کمیشن کے متعلق گفتگو کی۔ اور یہ بات صاف صاف کی کہ اگر تقسیم کے معاملے میں سکھوں کی سالمیت کا خیال نہ کیا گیا تو سکھ گورنر یا جنگ لڑیں گے اس نے کہا کہ انگریز ہمیشہ یہ کہتے رہے ہیں کہ وہ اقلیت کا خیال رکھیں گے لیکن اس کا عملی مظاہرہ کیا ہوا؟ سکھوں کے ساتھ انگریزوں نے بعدہی کی ہے۔ ۲۷

شاہد حامد جو انڈین کمانڈر ان چیف کے سکریٹری تھے لکھتے ہیں کہ جیکنر نے کمانڈر ان چیف کلاڈے آکنالیک (Claude Auchinleck) اور بلڈیو سنگھ وزیر دفاع ہندوستان کے گوش گزار کیا کہ مسلمانوں نے سکھوں اور ہندوؤں کو ایک منصوبہ بندی کے ساتھ قتل کیا ہے مسلم لیگ کے رہنماء پے

کارکنوں کو غیر مسلموں کے خلاف اشغال دلاتے رہے ہیں۔ ان کے خلاف کوئی کارروائی نہیں کی گئی جب مسلمانوں نے سول نام فرمائی کی تحریک (Civil Disobedience) کا آغاز کیا اس طرح معاملات گزتے گئے اور Coalition حکومت کو استعفاء دینا پڑا۔

بلد یونیونگہ کا خیال ہے کہ یہ حکومت کی غلطی تھی جنہوں نے مسلمانوں کو اجازت دی کہ وہ تشدد احتیار کرتے۔ انہوں نے کہا کہ دو قوموں کے درمیان خلیج بہت وسیع تھی۔ بلد یونیونگہ نے جینکنز کو مطلع کیا کہ انہوں نے انگلینڈ کی اقتدار اعلیٰ (HMG) کو خراب حالات کی اطلاع دے دی ہے۔^{۲۸}

۱۹۲۷ء میں فرقہ وارانہ فسادات نے 'وراشت پر بقۂ کی شکل اختیار کر لی۔ یعنی جس طاقتور فرقہ نے دوسرے گروہ کو چٹ کر دیا وہ اس کی سرزی میں جائیداد اور خواتین پر قابض ہو گیا۔ ہندوؤں کی کوشش تو یہی تھی کہ جہاں وہ اقلیت میں ہیں خاموشی سے وہ جگہ چھوڑ دیں۔ سکھ البتہ جتنے بنائے جہاں موقع ملتا قتل و غارت کرتے۔ مسلمان بھی اسی طرح گروہ میں پھرتے اور سکھوں اور ہندوؤں کی زندگی اجیرن کرتے را ولپنڈی، مری، ایبٹ آباد، جہلم، ملتان، لاہور وہاں ہندوؤں اور سکھوں کے ساتھ مسلمانوں نے خوب ظلم کیا۔ یہ نہایت دردناک صورتی حال تھی۔ سب اپنے اپنے مذہب کے نام پر نہایت بھیانک حرکتوں اور انسانیت سوز مظالم ڈھارے تھے۔ دین کے نام پر شاید ہی تاریخ میں کبھی ایسے ظلم ہوئے ہوں۔^{۲۹}

فسادات اور جینکنز

جینکنز کو یہ اچھی طرح معلوم تھا کہ سکھ مسلمانوں سے مذہبیہ کے لیے پوری طرح لیں ہیں۔^{۳۰} سکھوں کا ایک پغفلت حکومت پنجاب کے ہاتھ لگا تھا۔ جس میں سکھوں سے درخواست کی گئی تھی کہ پاکستان سے لٹنے کے لیے پچاس لاکھ روپے اکٹھے کیے جائیں۔ ہر گھر، محلہ، دیہات، فرد کی طرف سے ایک روپیہ دے۔ اسی طرح ایک مٹھی آٹا اگ کر کے گورہ کے نام پر دیا جائے۔^{۳۱}

سکھوں کی تیاری

آخر حسین اپنے پی اچ ڈی کے مقالہ میں لکھتے ہیں کہ سکھوں کی ۱۹۳۰ء کے عشرے میں یہ کوشش تھی کہ وہ مسلمانوں کو مغلوب کر دیں۔ اس مقصد کے لیے ہندوؤں نے سکھوں کا بھرپور ساتھ دیا۔ ان کو ہتھیاروں کے لیے خطیر قم فراہم کی۔ گو کہ سکھ اپنی علیحدہ ریاست بنانے میں ناکام رہے نہ

ہی وہ پورے پنجاب پر قابض ہو سکے۔ یہ تیاری ۱۹۳۶ء اور ۱۹۳۷ء میں کام آئی اور انہوں نے جہاں موقع ملا مسلمانوں کا خون بے دریغ بھایا۔ ماڈنٹ بیٹن کے کاغذات اس بات کی گواہی دیتے ہیں کہ مہاراجہ پیالہ اور دوسری ریاست کے سکھ پوری تیاری میں تھے کہ وہ حملہ آور ہوں فیصل آباد (اس وقت کا لاسکپور) لاہور اور ملتگیری پر اپنا قبضہ جمالیں۔

انہوں نے ہتھیار صوبہ سرحد اور علاقہ غیر سے منگو لیے تھے۔ اپنے نوجوانوں کو ہتھیار استعمال کرنے کی تربیت بھی دلا دی تھی۔ مقصد اس ساری تیاری کا یہ تھا کہ اگر زیر جب ہندوستان چھوڑ دیں گے تو سکھ بزور بندوق مسلمانوں کو زیر کر لیں گے اور اس طرح پنجاب پر قابض ہو جائیں گے۔ البتہ جب راولپنڈی کا واقعہ رومنا ہوا جس میں بہت سے ہندو اور سکھ مارے گئے تھے یہ واقعہ جنوری اور فروری ۱۹۳۷ء میں پیش آیا تھا اور بہت سے سکھوں کو پنڈی کے علاقے سے فرار ہوتا پڑا۔ پھر سکھوں کی توجہ پنجاب کو فتح کرنے کے بجائے اپنی جان بچانے اور بدلتے لینے پر مرکوز ہو گئی۔ ۳۲

۱۰ جولائی ۱۹۳۷ء کو وائزراۓ کے معاون جارج ایبل (George Abel) نے بھی گورنر خطرناک مودی میں ہیں اور ۱۳ جولائی کو گورنر پنجاب نے ایک مرتبہ اور وائزراۓ کی توجہ اس امر کی طرف مبذول کرائی کہ سکھ مسلح بغاوت کی وحکیماں دے رہے ہیں۔ ماڈنٹ بیٹن نے ان انتہائی رپورٹوں پر کوئی احتیاطی اقدام تو نہ کیا البتہ اس نے ماسٹر تارا سکھ اور مہاراجہ پیالہ کو بلا کر کہا کہ اگر انہوں نے ایسا کیا تو ان کے خلاف سخت کارروائی کی جائے گی۔ قبل ازیں اس نے ابوالکلام آزاد کو یقین دلایا تھا کہ میں کوئی خوزیری اور فساد ہرگز نہیں ہونے دوں گا۔ میں سپاہی ہوں سو بیٹیں نہیں ہوں میں حکم جاری کر کے اس امر کا انتظام کروں گا کہ سارے ملک میں کوئی فرقہ وارانہ فسادات نہ ہوں میں اس فتنے کو سر اٹھانے سے پہلے ہی سخت ترین اقدامات کر کے کچل دوں گا۔ میں مسلح پولیس استعمال نہیں کروں گا۔ میں بری فوج اور ہوائی فوج کو کارروائی کرنے کا حکم دوں گا اور بیٹک اور ہوائی چیزیں استعمال کر کے ہر اس شخص کو ختم کر دوں گا جو کوئی شرارت کرے گا۔ لیکن اس کی یہ تشخیص اور تسلیاں اور یقین دہنیاں بے اثر اور کھوٹلی ثابت ہوئیں۔ ۳۳

جیکنر نے ۹ جولائی ۱۹۳۷ء کے بعد اپنے ایک مراسلہ میں ماڈنٹ بیٹن کو لکھا کہ جتنی جلدی ہو

سکے برطانوی نژاد افسروں کو وطن والپس بھیج دیا جائے۔ جینکنز نے یہ بات کافی وضاحت کے ساتھ لکھی۔ مقصد اسکا یہ تھا کہ انگریز افواج کے افراد پنجاب یا ہندوستان کی بھگڑ میں مارے نہ جائیں۔ جینکنز نے صاف الفاظ میں لکھا کہ مجھے سکھوں سے خطرہ ہے ۱۵ جولائی سے ۱۵ اکتوبر ۱۹۳۷ء کا دورانیہ سخت انتشار اور افراطی کا حامل ہو گا۔ کیونکہ سکھ باوڈری کیش کی تجوادیز سے سخت برہم ہوں گے۔ جینکنز کو اچھی طرح اندازہ تھا کہ باوڈری کیش کب تک اپنی رپورٹ پیش کرے گی کیونکہ خط میں ۱۵ اگست یا بعد کا ذکر ہے اور جینکنز چاہتا تھا کہ جولائی کے آخر تک ہندوستان میں تعینات برطانوی فوج اپنے وطن لوٹ جائے۔
۳۳

جینکنز کی اپنے وطن سے انیسٹ اور محبت کی جھلک جہاں نظر آتی ہے وہاں اس کی تعریف کرنی چاہیے۔ ساتھ یہ خیال بھی آتا ہے کہ کاش یہی ہمدردی اور انیسٹ اس کی ان لوگوں کے لیے بھی ہوتی جن پر وہ حکومت کر رہا تھا۔ پنجابیوں کے لیے وہ راہ نکالتا کہ وہ پر امن طریقہ سے اپنے اپنے اکثریتی علاقوں کی طرف منتقل ہو جاتے مگر جینکنز کے پاس پنجابیوں کو خون خرابے سے بچانا کا کوئی حرہ نہیں تھا۔ وہ یہی کہتا رہا کہ پنجابی اکابرین آپس میں مل بیٹھیں اور ایک دوسرے کو قتل نہ کریں اور ان فرقہ وارانہ فسادات سے نکلنے کا پر امن طریقہ نکالیں۔ بات تو بہت اچھی تھی مگر بہت دیر میں کی گئی۔

ریڈ کلف ایوارڈ اور جینکنز

ریڈ کلف نے جو تقسیم کا خط کھینچا تھا اس کے مطابق فیروز پور اور تحصیل زیرہ پاکستان میں شامل تھے گورنر پنجاب سر ایوان جینکنز نے واسرائے سے درخواست کی تھی کہ انہیں تقسیم کے بارے میں کچھ عنیدیہ دے دیا جائے تا کہ وہ خانلئی اقدام کر سکیں اور فوج کی تعیناتی ممکن بنا سکیں۔ اس کے مطابق واسرائے کے پرائیویٹ سیکرٹری سر جارج استبل درخواست لے کر یومونٹ (Beaumont) (یومونٹ کا تعلق بھی آئی سی ایس سے تھا اور انڈیا میں ان کی آخری تقرری باوڈری کیش کے چیزیں میں سرسری ریڈ کلف کے ساتھ ہوئی تھیں وہ ان کے سیکرٹری مقرر کئے گئے تھے) کے پاس آئے یہ ۸ اگست ۱۹۳۷ء کی بات ہے۔ یومونٹ نے ان کو نقشہ دیکھا دیا۔ جس کے مطابق فیروز پور اور زیرہ تحصیلیں پاکستان میں شامل تھیں۔ اس کے بعد اسی رات ۱۲ بجے وی پی میں سر ریڈ کلف کی قیام گاہ پہنچیں اور فوری طور پر ملاقات کی خواہش کی۔ انہوں نے بتایا کہ واسرائے لارڈ ماڈنٹ بیٹھن کا نہایت ضروری

پیغام لے کر آئے ہیں۔ یومونٹ نے انہیں بتایا کہ ابھی ملاقات نہیں ہو سکتی۔ مین نے کہا کہ دائرائے نے بھیجا ہے۔ یومونٹ نے یہی جواب دیا کہ اس سے کوئی فرق نہیں پڑتا۔ مین لوٹ گئے۔ اگلے روز سرسراں کو لج پر دائرائے نے مدعو کیا۔ یومونٹ کو یقین ہے کہ اس شام پنجاب کے خط تقسیم میں تبدیلی کی گئی تھی۔ جس کے تحت فیروز پور اور زیرہ کی تحصیلیں بھارت میں شامل کر دی گئیں۔ ریڈ کلف نے یہ تبدیلی لارڈ ماؤنٹ بیٹن کے کہنے پر کی۔ جس پر پنڈت نہرو اور مہاراجہ بیکانیر کی طرف سے دباؤ تھا۔ کیونکہ وہ نہرو جو فیروز پور ہیڈ ورک سے بیکانیر کو سیراب کرتی تھی اگر فیروز پور پاکستان کے نصیب میں آ جاتا تو ممکن تھا کہ بیکانیر کو پانی کی تسلیم روک دی جاتی اور بیکانیر کی زمین نہر ہو جاتی۔ مہاراجہ بیکانیر نے دائرائے سے کہہ دیا تھا کہ اگر فیروز پور پاکستان میں چلا گیا تو وہ بھی اپنی ریاست کا الحاق پاکستان سے کرے گا۔

۳۵

اگریز نے جنگ کے دوران ہندوستانیوں سے آزادی کا وعدہ کیا تھا۔ اگریز دل کا ہندوستان سے اخراج شملہ کافنس کے انعقاد سے اور بھی واضح ہو گیا۔ شملہ کافنس للٹھکو کے جاشن لارڈ ویول کے ایماء پر جون ۱۹۴۵ء میں منعقد ہوئی جس میں انتقال اقتدار اور عبوری حکومت کے قیام جیسے مسائل پر تبادلہ خیال کیا گیا۔ جب یہ کافنس بھی اپنے مقاصد کے حصول میں ناکام ہو گئی تو ویول نے صوبائی اور مرکزی ایمبیوں میں انتخابات کروانے کا اعلان کر دیا تاکہ برطانوی ہندوستان کے لیے آئین ساز ادارے کی تشكیل ممکن ہو سکے۔

۳۶

اگریزوں کے ہندوستان چھوڑ دینے کے فیصلے نے یونیٹیوں کو حواس باختہ کر دیا۔ یونیٹیوں کی سیاسی حکمت عملی کا تطعیی انحصار اگریزوں سے وفاداری پر تھا۔ چنانچہ وہ مرکز میں اگریز کی مسلسل موجودگی کی خواہش رکھتے تھے۔ اگریزوں کے ہندوستان سے موقع اخراج کی وجہ سے پنجابی مسلمانوں کی بڑی تعداد نے یہ یقین کرنا شروع کر دیا تھا کہ یونیٹیوں کی سیاست اپنے تمام تر جواز سے محروم ہو چکی ہے۔

۳۷

انچ دی ہڈن جو کہ مصنف ہیں The Great Divide کے انہوں نے ۲ ستمبر ۱۹۶۸ء میں چیکنر کو ایک خط لکھا اور ان کا شکریہ ادا کیا کہ انہوں نے تفصیل ارسال کی پنجاب میں تقسیم کے وقت جو نقشہ کے پارے میں ابہام پیش آئے۔ جیسے جازج ایبل کا خط اور غیر صدقہ نقشہ اسکی ہڈن نے

وہی تفصیل فرانسیز مودی کو بھی بھی۔ اس کی تفصیل اور جیکنفر کی بیان کردہ بات میں مماثلت پائی جاتی ہے اس لیے ہدسن نے اپنی کتاب ”رسی گریٹ ڈیوائٹ“ میں ساری تفصیل بیان کی ہے۔ ہدسن نے خط میں جیکنفر سے ایک استفسار بھی کیا ہے کہ اسے اس بات کی تفصیل جس میں جیکنفر نے جملہ استعمال کیا ہے کہ اقتدار کی منتقلی دراصل ”پنجاب کی موت“ ہے۔ اس جملے کی کہیں سے تقدیق نہیں ہو سکی یہاں تک کے اسے (Ismay) کے پیپرز میں ایسا جملہ نہیں ملا۔ ۳۸

جیکنفر اور یاداشت

جیکنفر کے بارے میں لکھا جائے اور اس کی یاداشت کا ذکر نہ کیا جائے جو اس نے ماؤنٹ نیشن کے کہنے پر ۲ جولائی ۱۹۲۷ء میں لکھی۔

یہ ایک کوشش تھی ان سب الزامات سے بری الذمہ ہونے کی جو جیکنفر کی سربراہی کے دور میں پنجابیوں پر ظلم ہوئے۔ ۳۹

جیکنفر نے بڑی خوبصورتی سے خود کو الزامات سے علیحدہ کر لیا کہ حکومت اس وقت تک فعال ہوتی ہے جب تک وہ قوت رکھتی ہو کہ وہ شہریوں کو جزا اور سزا دے سکے۔ پنجاب میں مارچ سے اگست ۱۹۲۷ء تک کا دور ایک تبدیلی کا دور تھا۔ برطانوی نژاد افسروں اپنی کی تیاری میں صرف تھے۔ ۲۰ فروری کے اعلان نے پورے صوبے میں ایک بچال مچا دی۔ حالانکہ حکومت کو اعلان کرنے سے روکا گیا تھا۔ مگر ان کی صوابید اس جلد بازی کا خیازہ پنجابیوں کو بھگتنا پڑا۔

انگریز کا سامر ابی مزاج

سامر ابی مزاج اپنی شفقت اور ہبیت کے مقناد خصوصیات کے ساتھ مقامی باشندوں کے لیے حیرت انگیز تھا۔ انگریز حکمران اپنے دفتروں، عدالتوں اور کچھریوں میں رعایا کے لیے مہربان نمائی بآپ کا درجہ رکھتے تھے اور اپنی الگ بستیوں (کنٹونمنٹ اور سول لائنز اریا) کلبوں، ہوٹلوں اور تفریخ گاہوں میں جا کر حکمران قوم کا لبادہ پہن لیتے اور کوئی دوسری ہی مخلوق بن کر ہبیت کا نمونہ بن جاتے تھے۔ لاہور کا لارنس گارڈن اسی لیے اس زمانے میں دلی باشندوں کے لیے شہر منوع کی حیثیت رکھتا تھا اور ہائی کورٹ کے پاس شاہراہ مال پر پنجاب کے پہلے یغٹینٹ گورز سر جان لارنس کا مجسمہ ایک ہاتھ میں توار اور دوسرے میں قلم کپڑے ملکوم پنجابیوں سے اس تحکماں لجھ میں مخاطب تھا:

"By which you will be governed I served you with pen and sword!"

لیکن الفاظ سخت ہوں یا نرم اس کا استعاری مفہوم ایک ہی تھا اور پنجاب اسی مفہوم کی تاریخی

تعیر تھا۔ ۷۰

افتتاحیہ

جینکنز پنجاب کی بیکھتی پر یقین رکھتا تھا۔ پنجاب کے اکابرین سے جادلہ خیالات کے دوران جینکنز نے اس بات پر زور دیا کہ پنجاب کی اہمیت اس کی بیکھتی میں ہے۔ مگر اس وقت تک لوگ فرقہ وارانہ تنازعات کا شکار ہو چکے تھے۔ وہ پنجاب کے حوالے سے سوچنے کے موڑ میں نہیں تھے۔ وہ فرقہ واریت کی دلدل میں پھنس چکے تھے۔ یہ بات منطق سے باہر لگتی ہے کہ ایک فرقہ لائپھور، ملنگری جیسی زرخیز زمین اور جانداد چھوڑ کر مشرقی پنجاب کی طرف ہجرت کر جائے صرف اس لیے کیونکہ اس کے فرقے کے لوگوں کی تعداد مشرقی پنجاب کی طرف زیادہ ہے۔ اس طرح ہندو اور سکھ ریسیں جو لاہور میں آباد تھے اور ۱۹۲۰ء کی دہائی میں لاہور علم اور تجارت کا مرکز تھا۔ ان ریسیوں کو فرقہ وارانہ فسادات کی وجہ سے لاہور سے ہجرت کرنا پڑی۔

فرقہ واریت نے قوموں کے درمیان دراڑیں ڈال دیں۔ لوگوں میں رواداری اور احترام کی جگہ بربریت اور درندگی نے لے لی۔ تمام فرقوں کے نمائندگان اور ان کے مانے والے ہتھیار بیج کر رہے تھے۔ پنجابیوں کے لیے کیا بہتر ہے یہ خیال ان کے ذہنوں سے نکل چکا تھا۔ وہ صرف مسلمان، سکھ یا ہندو کی حیثیت سے سوچ رہے تھے۔

جینکنز پنجاب کو ۱۹۲۰ء کی دہائی سے مختلف عہدوں میں رہ کر اس کی خدمت کر رہا تھا پھر ۱۹۳۳ء میں وہ دہلی کا کمشنر مقرر ہوا۔ دہلی میں وہ مختلف عہدوں پر فائز رہا لٹنگھو (Lithgow) اور ویول (Wavell) واک رائے آف انڈیا کے ساتھ کام کیا۔ ایک طرح سے وہ مرکز میں رہ کر انڈیا کی سیاست اور اس کے مرکزی کرداروں سے خوب اچھی طرح واقف ہو گیا تھا۔

پنجاب میں تینوں فرقوں کے افراد اپنے نجی پر خود ہی فیصلے کر رہے تھے اور زمینی حقوق کو نظر انداز کر رہے تھے۔ مسلمان چاہتے تھے کہ وہ سارے پنجاب پر راج کریں کیونکہ وہ تعداد میں زیادہ ہیں۔ سکھ اپنی لائپھور اور ملنگری کی زرخیز زمیں چھوڑنے کیلئے تیار نہ تھے وہ یہ چاہتے تھے کہ

پاکستان کی سر زمین کے پاس ان کے اہم مذہبی مقامات پلے جائیں۔ ہندو اپنی منطق سے مسلمان اور سکھوں دونوں کو اپنے زیر لانا چاہتے تھے۔ خضر حیات کی حکومت اس کا ایک نمونہ تھی۔ جس کے خلاف مسلم لیگ سراپا احتجاج بنی رہی۔ حالات کی عقینتی میں رہی کسی کسر ماڈنٹ بیٹن نے پوری کر دی اس نے اقتدار کی منتقلی جون ۱۹۳۸ء کے بجائے تاریخ ۱۵ اگست ۱۹۳۷ء کر دی۔

۳ جون ۱۹۳۷ء کے بعد ہندوستان کے حالات میں اس قدر تیزی آئی کہ سیاست کے دائیں بیج جانے والوں نے اسی کو عقینت سمجھا کہ جو انگریز دے رہا ہے اس کو اپنے قابو میں کرو انسانوں کی جان، مال، عزت، آبرو سب میں پشت ڈال دی گئیں۔ ایک بھگڑا بھگڑا۔ اس پر طرفہ تماشا یہ کہ ماڈنٹ بیٹن نے نئے ملک کا نقشہ ان کے لیڈران کے سامنے ۱۵ اگست تک پیش ہی نہیں کیا۔ چنگاب کے علاقے مثلاً جالندر، فیروز پور، بیال، زیرہ جہاں مسلمان تعداد میں زیادہ تھے اور ان کو یقین تھا کہ وہ پاکستان میں شامل ہو گئے وہ اٹھیا کی جھوٹی میں ڈال دیے گئے۔ پھر وہاں پر جو مسلمانوں پر ظلم ہوئے وہ صرف کتابوں کی کہانیاں بن کر رہے گئے۔

جینکنر نے ایک عقینتی کی کہ اس نے ماڈنٹ بیٹن کو اس بات پر راضی کر لیا کہ انگریز فوجی، افراد اور سول سروں کے انگریز الہکار جو برطانیہ جانا چاہتے ہیں انہیں جولائی ۱۹۳۷ء کے آخر تک گھر روانہ کر دیا جائے اس کو یقین تھا کہ فرقہ داریت کی آگہ میں جلنے والے اپنے ساتھ ہونے والی نا انصافی کا بدلہ انگریز سرکار کے الہکاروں سے بھی لے سکتے ہیں۔ بہتر یہی ہے کہ ایسی نوبت آنے سے پہلے انگریز اپنے ملک کو سدھار جائیں۔

جینکنر حکومت برطانیہ کا ایک وفادار افسر تھا۔ اس نے چنگاب کی لیڈر شپ کو اس بات پر انجھائے رکھا کہ وہ آپس میں صلح صفائی کر لیں۔ مددوٹ جب بھی جینکنر کے پاس چنگاب کے حکومتی ڈھانچے میں مسلمانوں کے جائز حصہ کی بات کی تو ان کو یہ کہہ کر ٹال دیا کہ ہندو اور سکھ آپ کے ساتھ چلنے پر کسی طرح راضی نہیں ہیں پہلے اقلیتوں کو ساتھ ملائے تبھی چنگاب کا اعتمان حکومت آپ کے حوالے ہو سکتا ہے۔ ورنہ چنگاب میں پھر فتنہ فساد ہی سرگرم رہے گا۔ حکومت تو مارچ سے اگست تک جینکنر کے پاس رہی اور چنگاب میں اس دوران افتراء جاری رہی۔ کچھ دنوں کے لیے مشکل سے فوج کی مدد سے امن قائم ہوتا پھر وہی لڑائی بھگڑے، جلاوجھراء اور ظلم کی نئی نئی کہانیاں رقم کی جاتیں۔

جینکنر اور گلینسی اگر مسلم لیگ کی اکثریت کو تسلیم کر لیتے اور ان کو حکومت بنانے میں معاونت کا کردار ادا کرتے تو لوڈے (Loveday) کو یقین تھا کہ مسلمان اشتعال کی راہ بھی نہ اختیار کرتے بلکہ وہ سکھوں کے ساتھ خیر سگائی اور ہمدردی سے پیش آتے اور بہت ممکن تھا کہ وہ ان کے بہت سے مطالبات امن اور آتشی کی خاطر مان لیتے۔

لوڈے کا خیال ہے کہ حکومت برطانیہ نے پاکستان کے ساتھ کئی معاملات میں نا انصافی کی۔ دراصل وہ ایک تاجر قوم ہے اور وہ حکومتی معاملات کو تجارت کے تناظر میں دیکھتی ہے اس کو ۱۹۴۷ء میں صاف نظر آ رہا تھا کہ ہندوستان ایک بڑا ملک ہے تجارت کے لحاظ سے وہ ایک بڑی منڈی ہے۔ اس لیے اس کو خوش کرنا اور اس سے اچھے تعلقات رکھنا اشد ضروری ہیں تاکہ آئندہ کے اسلوے اور جہازوں کے معابدوں میں ہندوستانی حکومت ان کے احسان کی وجہ سے لیت و لعل نہ کرے۔ انہوں نے پیل اور مین کی تجاویز پر مبنی وعین عمل کیا اور ہندوستان کو نہ صرف فیروز پور، بیالہ، زیرہ، جالندھر جہاں مسلمانوں کی تدریے آبادی زیادہ تھی بلکہ کشمیر بھی پورا کا پورا ان کی جھوٹی میں ڈالنے کی کوشش کی۔ جس کی نوے فیصد آبادی اس وقت مسلمانوں پر مشتمل تھی۔ ۲۱

جینکنر کو ان سب باتوں کا اندازہ تھا کیونکہ اگست کو جب ایبل کا خط اور پنجاب سے متعلق نقشہ فرانس مودی کی موجودگی میں اس کے پاس پہنچا جس میں لکھا تھا۔ Eliminate Salients تو جینکنر کو فوراً معلوم ہو گیا کہ فیروز پور اور زیرہ کا علاقہ جو پہلے پاکستان کو دیے جا رہے تھے وہ اب ہندوستان کی نذر کئے جا رہے ہیں۔ جینکنر کو دہلی کی سازشوں کا اندازہ تھا مگر وہ ایک وفادار افسر تھا۔ اس سے بہت سے لوگوں نے کہا کہ وہ اپنی پنجاب میں آخری دنوں کی رواداد لکھے۔ جینکنر نے یہ کہہ کر انکار کر دیا کہ اس سے کامن ویٹھے ممالک کے تعلقات خراب ہو گئے۔ جینکنر نے مزید لکھا کہ حکومتی ملازمین کے لیے حکومتی معاملات میں رازداری ایک بنیادی جز ہے۔ کم از کم میں جس دور کا حکومتی ملازم ہوں وہاں اس کی پاسداری کی بہت اہمیت تھی۔ ۲۲

حوالہ جات

1. Rukhsana Zafar, ed., *Disturbances in the Punjab*, Islamabad, National Documentation Centre, 1995, p. 1.

2. Iftikhar Haider Malik, *Sikander Hayat Khan: A Political Biography*, Islamabad, NIHCR, 1985, p. 12.
3. Ian Talbot, (ed.), *The Independence of India and Pakistan*. Article of Nick Lloyd, "The Last Governor: Sir Evan Jenkins in Punjab 1946-47", (Karachi, oup, 2013) p. 237.
4. Owain Jenkins, *Merchant Prince Memories of India*, (Wiltshire, Michael Russel, 1989), p. 42.
5. K.K. Aziz, *The British in India*, (Islamabad: NIHCR, 1975), p. 450.
6. Lionel Carter, *Punjab Politics, 1 June - 14 August 1947 Tragedy, Governors' Fortnightly Reports and other Key Documents*, Vol V, (New Delhi: Manohra, 2007), p. 12 [f.n. 5.]
7. Owain Jenkins, Merchant Prince, p. 4.
8. *Ibid.*, pp. 225-226.
9. Leonard Mosley, *The Last Days of British Raj*, London: Weidnfeld and Nicholson, 1962), p. 204.
10. Waheed Ahmad (ed.), *The Punjab-Story: 1940-1947: The Musim League and the unionist: Towards Partition and Pakistan*, (Islamabad: NDC, Cabinet Division, 2009), p. 531.
11. Larry Collins and Dominique Lapierre, *Freedom at Midnight*, (New York, Simon and Schuster, 1975), p. 127.
12. Maulana Abdul Kalam Azad, *India Wins Freedom*, Vanguard, Lahore, 1988, pp. 135-137. Also see Penderal Moon, ed. *Wavell: The Viceroy's Journal*, oup, Karachi, 1974, p. 222.
- ۱۳- زاہد چودھری، حسن حسین زیدی (محکیل و ترتیب)، پاک بھارت تباہی اور مسئلہ کشمیر کا آغاز، ادارہ مطالعہ تاریخ، لاہور، ۲۰۱۳ء، ص ۱۹۔
- ۱۴- ایضاً، ص ۲۲۔
- ۱۵- اطہر ندیم، (ترجمہ و تصنیف)، تفسیر پنجاب کا خپیہ ریکارڈ، لاہور، کاروائی بک ہاؤس، ۱۹۹۶ء، ص ۱۹۔ (مورخ ۲ اپریل ۱۹۴۷ء)
16. Penderal Moon, *The British Conquest and Dominion of India, Part II, 1848-1947*, (New Delhi: India Research Press, 1999), p. 1170.
- ۱۶- کرم حیدری، مسلمان بر صفت کی جدوجہد آزادی میں مسلم لیگ کا کردار، پیشکش پریس ٹرست، اسلام آباد، ۱۹۸۲ء، ص ۱۸۳۔
- ۱۷- چودھری محمد علی، دوی ایجنسی آف پاکستان، ص ۱۷۔
19. H.V.Hodson, *The Great Divide Britain India-Pakistan*, Karachi, OUP, 1997, pp.166-167.

- ۲۰۔ عذر و قار، (مرتبہ) تحریک پاکستان اور نوائے وقت منتخب مضمین ۱۹۷۲ء، ۱۹۷۲ء، قومی ادارہ برائے تحقیق تاریخ و ثقافت، اسلام آباد، ۲۰۰۳ء، ص ۷۳۹۔
- ۲۱۔ ایضاً۔
- ۲۲۔ ایضاً۔
- ۲۳۔ زاہد چودھری، پاک بھارت تباہ، حوالہ سابق، ص ۲۶-۲۷۔
- ۲۴۔ ایضاً۔
- ۲۵۔ ایضاً، ص ۲۸۔
- ۲۶۔ ایضاً۔
27. Lionel Carter, (ed.), *Punjab Politics: 1 June - 14 August 1947 Tragedy*. (Governor's Fortnightly Reports and other Key Documents), Delhi, Manohar, 2007, p. 144.
28. Shahid Hamid, *Disastrous Twilight*, London, Leo Cooper, 1986, p. 159.
29. Farah Gul Baqai, *Sir Evan Jenkins and the 1947 Partition of Punjab*, PJIIC, National Institute of Historical and Cultural Research, Islamabad, 2006, p. 77.
30. *Punjab Police Abstracts; 219-221 and Jenkins Papers*, MI, No. 1616 and Lionel Carter, At the Abyss, 118-122.
31. Shahid Hamid, *Disastrous Twilight*, p. 159.
32. Akhtar Hussain, *Muslim Sikh Relation in the British Punjab After the Lahore Resolution of 1940*, Islamabad, Ph.D Diss., Department of History, Quaid-i-Azam University, 2011.
- ۳۳۔ زاہد چودھری، مسئلہ کشمیر، ص ۲۹، اور دیکھئے،
- Maulana Abul Kalam Azam, *India Wins Freedom*, Lahore: Vanguard, 1988, p. 207.
34. Lionel Carter (ed.), *Punjab Politics 1 June-14 August 1947 Tragedy*. Jenkins to Mountbatten, 9th July 1947, p. 142.
- ۳۵۔ آن نایبوث مترجم طاہر کامران، تاریخ پنجاب ۱۸۳۹ء-۱۹۷۲ء، لاہور، تخلیقات، ۲۰۰۲ء، ص ۲۰۱۔
- ۳۶۔ ایضاً۔
- ۳۷۔ حیکنر چیپز، این ذی سی میکرو فلم نمبر ۱۶۱۶، اسلام آباد۔
- ۳۸۔ حیکنر چیپز، این ذی سی میکرو فلم نمبر ۲۲۸۳، نیشنل ذا کونٹ منٹر، حکومت پاکستان، کینٹ ڈویژن، اسلام آباد، ص ۱۲۲۔
- ۳۹۔ رانفر آف پور کے جلد، ص ۵۱۶۔
- ۴۰۔ غلام حسین ذوالقدر، پنجاب: تحقیق کی روشنی میں، لاہور، سگ میل پبلی کیشنز، ۱۹۹۱ء، ص ۲۹۵۔
41. L.F. Loveday, *Prior Punjab Prelude* (London, John Murry, 1952), pp. 212-213.
- ۴۲۔ ایضاً۔
- ۴۳۔ حیکنر چیپز، این ذی سی فائل نمبر ۲۲۸۳، حیکنر نے خط لکھا ہے موسلے کو مورخ ۱۰ اکتوبر ۱۹۶۰ء۔ (Leonard Mosley) author *Last Days of British Raj in India*.